

त्रिपक्षीय करारनामा करुन २५ हेक्टर अवनत वनक्षेत्राचे पुनर्वनीकरण करण्यासाठी खाजगी व अशासकीय संस्थांचा सहभाग घेण्याबाबत.
मे. कमिन्स इंडिया फाऊंडेशन, पुणे

महाराष्ट्र शासन
महसूल व वन विभाग
शासन आदेश क्रमांक: एफएलडी-२०१९/प्र.क्र.९५/फ-१०
मंत्रालय, मुंबई - ४०० ०३२
दिनांक : ०८.०३.२०१९

प्रस्तावना -

अवनत वन क्षेत्राचे पुनर्वनीकरण करण्यासाठी खाजगी व अशासकीय संस्थांचा सहभाग घेण्याबाबत त्रिपक्षीय करारनामा करुन वनीकरण हाती घेण्याच्या धोरणास शासनाने दिनांक २३/०९/२०११ रोजीच्या शासन निर्णयान्वये मान्यता दिली आहे. सदर प्रकरणी निर्णय घेण्याकरीता शासन निर्णय, दिनांक ०७/०३/२०१५ अन्वये गठीत उच्चाधिकार समितीपुढे मे. कमिन्स इंडिया फाऊंडेशन, पुणे या औद्योगिक संस्थेचा २५.०० हेक्टर वनक्षेत्रावर वनीकरण करण्याचा प्रस्ताव अपर प्रधान मुख्य वनसंरक्षक व केंद्रस्थ अधिकारी तथा सदस्य सचिव, उच्चाधिकार समिती यांनी सादर केला होता. उच्चाधिकार समितीच्या दि. ०५.०३.२०१९ रोजी झालेल्या बैठकीमध्ये या प्रस्तावाबाबत चर्चा होऊन समितीने सदर प्रस्तावास मान्यता देण्याची शिफारस केली आहे.

शासन आदेश-

उच्चाधिकार समितीने केलेल्या शिफारशीचा साकल्याने विचार करुन, शासन आता असे आदेश देत आहे की, मे. कमिन्स इंडिया फाऊंडेशन, पुणे या औद्योगिक संस्थेच्या प्रस्तावास अनुसरुन अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर यांनी दि.०१.०३.२०१९ रोजीच्या पत्रान्वये सादर केलेल्या प्रस्तावानुसार खाली नमूद केलेल्या ठिकाणी मे. कमिन्स इंडिया फाऊंडेशन, पुणे ही औद्योगिक संस्था, संकल्प सामाजिक व शैक्षणिक संस्था, भिवडी, ता.कोरेगाव, जि. सातारा ही अशासकीय संस्था व उपवनसंरक्षक (प्रा.), सातारा यांच्यामध्ये त्रिपक्षीय करार करुन एकूण २५.०० हे. अवनत वनक्षेत्रावर वृक्ष लागवड करण्यास शासनाची मान्यता देण्यात येत आहे.

गाव	कंपार्टमेंट नं. / सर्व्हे नं.	वैधानिक दर्जा	एकूण क्षेत्र (हेक्टर)	लागवडीयोग्य क्षेत्र
मौ. काळज, ता.फलटण, जि.सातारा	७८६/८४	राखीव वन	५१.२७	२५.००
एकूण क्षेत्र (हे.)				२५.०० हेक्टर

२. सदर प्रकल्पास दिलेली मान्यता खालील अटीच्या अधीन राहून देण्यात येत आहे.
 - i. वरील क्षेत्रात वृक्ष लागवड करणे, जलमृदसंधारण करणे, ७ वर्षांपर्यंत त्यांचे संरक्षण व संवर्धन करण्याचे काम मे.कमिन्स इंडिया फाऊंडेशन, पुणे यांचे अर्थसहाय्याने संकल्प सामाजिक व शैक्षणिक संस्था, भिवडी, ता.कोरेगाव, जि. सातारा यांनी करावे.
 - ii. प्रकल्पासाठी व त्याच्या व्यवस्थापनासाठी येणारा सर्व खर्च मे.कमिन्स इंडिया फाऊंडेशन, पुणे ही औद्योगिक संस्था करेल.
 - iii. प्रकल्पांतर्गत करण्यात येणारी वृक्ष लागवड ही वन विभागाच्या अधिकाऱ्यांच्या पर्यवेक्षणाखाली करण्यात यावी. वन विभागामार्फत राज्यात ५० कोटी वृक्ष लागवड कार्यक्रम राबविण्यात येत आहे. त्यानुषंगाने पुढील वर्षी १ जुलै ते ३० सप्टेंबर, २०१९ या कालावधीत आयोजित करण्यात येणा-या वृक्ष लागवड कार्यक्रमात वृक्ष लागवड पूर्ण करण्यात यावी.
 - iv. प्रकल्पासाठी शासन पत्र क्र.एफएलडी-१०१२/प्र.क्र.२०३/फ-१०, दिनांक ०८/०१/२०१३ अन्वये विहित केलेल्या त्रिपक्षीय करारनाम्याच्या मसुद्याप्रमाणे मे.कमिन्स इंडिया फाऊंडेशन, पुणे ही औद्योगिक संस्था, संकल्प सामाजिक व शैक्षणिक संस्था, भिवडी, ता.कोरेगाव, जि.सातारा ही अशासकीय संस्था व उपवनसंरक्षक (प्रा.), सातारा यांच्यामध्ये त्रिपक्षीय करारनामा करण्यात यावा. वन विभागाच्यावतीने त्रिपक्षीय करारनाम्यावर स्वाक्षरी करण्यासाठी उपवनसंरक्षक (प्रा.), सातारा यांना प्राधिकृत करण्यात येत आहे.
 - v. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर हे किंवा त्यांनी प्राधिकृत केलेले वन विभागाचे कोणतेही अधिकारी यांना प्रकल्प स्थळी भेट देवून प्रकल्पाचे निरीक्षण करण्याचा व त्याबाबत सुधारणा / सूचना करण्याचा अधिकार राहील.
 - vi. त्रिपक्षीय करारनाम्यातील कोणत्याही अटीचे मे.कमिन्स इंडिया फाऊंडेशन, पुणे ही औद्योगिक संस्था, संकल्प सामाजिक व शैक्षणिक संस्था, भिवडी, ता.कोरेगाव, जि.सातारा ही अशासकीय संस्था यांच्याकडून भंग झाल्यास त्रिपक्षीय करारनामा तात्काळ समाप्त करण्याचा अथवा इतर कोणतीही दंडात्मक कार्यवाही करण्याचा अधिकार प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना असेल.
 - vii. ज्या ठिकाणी शक्य असेल त्या ठिकाणी औद्योगिक संस्थेच्या खर्चाद्वारे रोपवनास काटेरी तारेचे कुंपण (**Barbed Wire Fencing**) करण्यात यावे.
 - viii. आवश्यकतेनुसार रोपवनास सिंचनाची व्यवस्था करण्यात यावी.

३. वरील ठिकाणी वृक्ष लागवड करताना, ती केल्यानंतरच्या ७ वर्षांच्या कालावधीत आणि भविष्यात कधीही या वनक्षेत्रावर मे.कमिन्स इंडिया फाऊंडेशन, पुणे ही औद्योगिक संस्था, औद्योगिक संस्था, संकल्प सामाजिक व शैक्षणिक संस्था, भिवडी, ता.कोरेगाव, जि.सातारा ही अशासकीय संस्था यांना कोणताही कायदेशीर व मालकी हक्क प्राप्त होणार नाही आणि त्याबद्दल त्यांना कोणत्याही न्यायालयात वा प्राधिकरणापुढे कोणताही दावा दाखल करता येणार नाही.

४. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना आवश्यक वाटतील अशा इतर अटी.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१९०३०८१२४६५९३२१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वीरेन्द्र तिवारी)

अपर प्रधान मुख्य वनसंरक्षक (मंत्रालय)

प्रत:-

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर.
- ३) मुख्य वनसंरक्षक (प्रा.), कोल्हापूर.
- ४) उपवनसंरक्षक (प्रा.), सातारा.
- ५) मे.कमिन्स इंडिया फाऊंडेशन, पुणे.
- ६) संकल्प सामाजिक व शैक्षणिक संस्था, भिवडी, ता.कोरेगाव, जि.सातारा.
- ७) निवडनस्ती (फ-१० कार्यासन).